

भारत सरकार
पेट्रोलियम और प्राकृतिक गैस मंत्रालय

लोक सभा
अतारांकित प्रश्न संख्या: 1812
दिनांक 05 दिसंबर, 2024

एलपीजी सिलेंडरों की दर

†1812. श्री आनंद भदौरिया:

क्या पेट्रोलियम और प्राकृतिक गैस मंत्री यह बताने की कृपा करेंगे कि:

- (क) क्या सरकार का देश के कुछ राज्यों में 450 रुपये प्रति सिलेंडर की दर से एलपीजी सिलेंडर उपलब्ध कराने का विचार है;
- (ख) यदि हां, तो तत्संबंधी ब्यौरा क्या है;
- (ग) क्या सरकार की देश के प्रत्येक राज्य में उपभोक्ताओं को 450 रुपये प्रति सिलेंडर की दर से एलपीजी सिलेंडर उपलब्ध कराने की योजना है;
- (घ) यदि हां, तो तत्संबंधी ब्यौरा क्या है; और
- (ङ.) यदि नहीं, तो इसके क्या कारण हैं?

उत्तर
पेट्रोलियम और प्राकृतिक गैस मंत्रालय में राज्य मंत्री
(श्री सुरेश गोपी)

(क) से (ङ): भारत घरेलू एलपीजी के खपत का लगभग 60% आयात करता है। देश में एलपीजी के मूल्य अंतरराष्ट्रीय बाजार में इसके मूल्य से जुड़े हुए हैं। सरकार उपभोक्ता हेतु घरेलू एलपीजी के प्रभावी मूल्य को लगातार घटाती-बढ़ाती रहती है। औसत सऊदी सीपी (एलपीजी मूल्य निर्धारण के लिए अंतरराष्ट्रीय बेंचमार्क) में 64 प्रतिशत (जुलाई 2023 में यूएस अमेरिकी डॉलर 385 प्रति एमटी से नवंबर 2024 में यूएस अमेरिकी डॉलर 632 प्रति एमटी तक) तक वृद्धि हुई है जबकि दूसरी ओर प्रधान मंत्री उज्ज्वला योजना (पीएमयूवाई) उपभोक्ताओं के लिए भारत में घरेलू एलपीजी के प्रभावी मूल्य में 44 प्रतिशत (अगस्त 2023 में 903 रूपए से नवम्बर, 2024 में 503 रूपए तक) तक कमी हुई है।

वर्तमान में 14.2 किलोग्राम वाले एक घरेलू एलपीजी सिलेंडर का खुदरा बिक्री मूल्य दिल्ली में 803 रूपए है। पीएमयूवाई उपभोक्ताओं के लिए 300 रूपए प्रति सिलेंडर की निर्धारित राजसहायता के बाद, भारत सरकार 503 रूपए प्रति सिलेंडर (दिल्ली में) की प्रभावी लागत पर 14.2 किलोग्राम वाले एलपीजी सिलेण्डर उपलब्ध करवा रही है। यह पूरे देश में 10.33 करोड़ से अधिक उज्ज्वला लभार्थियों को उपलब्ध हैं। कतिपय राज्य सरकारें एलपीजी रीफिलों पर कुछ अतिरिक्त राजसहायता प्रदान कर रही हैं और अपने संबंधित बजट से अतिरिक्त लागत भी वहन कर रही हैं।

वैश्विक रूप से पीएमयूवाई अपने स्तर का बड़ा कार्यक्रम है, जो 100 मिलियन से अधिक गरीब परिवारों को सिर्फ 35 रुपए प्रति किलोग्राम की प्रभावी मूल्य पर घरेलू एलपीजी उपलब्ध कराती है। इसके अलावा दिनांक 01.11.2024 की स्थिति के अनुसार पड़ोसी देशों में घरेलू एलपीजी सिलेंडर का प्रभावी मूल्य नीचे दिया गया है:

(भारतीय रुपए में)

देश	घरेलू एलपीजी (रु./14.2 कि.ग्रा. सिलिंडर)#
भारत	503.00*
पाकिस्तान	1095.41
श्रीलंका	1211.24
नेपाल	1209.21

#स्रोत: पेट्रोलियम योजना एवं विश्लेषण प्रकोष्ठ

*दिल्ली में पीएमयूवाई लाभार्थियों के लिए प्रभावी लागत, गैर-पीएमयूवाई उपभोक्ताओं के लिए प्रभावी मूल्य 803 रुपए है।

इसके अलावा, पीएमयूवाई उपभोक्ताओं के लिए घरेलू एलपीजी की पहुंच और सामर्थ्य में सुधार करने के उद्देश्य से सरकार द्वारा उठाए गए विभिन्न कदमों के परिणामस्वरूप पीएमयूवाई लाभार्थियों (प्रति वर्ष लिए गए 14.2 कि.ग्रा. वाले एलपीजी सिलेंडरों की संख्या के संदर्भ में) की प्रति व्यक्ति खपत 3.68 (वित्त वर्ष 2021-22) से वित्त वर्ष 2023-24 में 3.95 तक बढ़ गई है और वित्त वर्ष 2024-25 (अक्टूबर 2024 तक) में 4.34 हो गयी है। पीएमयूवाई खपत में अक्टूबर 2023 (उक्त अवधि के दौरान कुल पीएमयूवाई खपत में 459 टीएमटी से 570.7 टीएमटी तक वृद्धि हुई है) की तुलना में अक्टूबर 2024 के दौरान 24.3 प्रतिशत की वृद्धि देखी गई है।
